

II. PITA

1

2

3

ISI 1

Saimon Pita, orù na onye-ozì nke Jìsus Kraist, nēdegara unu akwukwọ, bú ndi ketaworo okwukwe di oké ọnu-ahia ra ka nke ayi ketaworo n'ezi omume Onye ahu, bú Chineke-ayi na Onye-nzọputa-ayi, Jìsus Kraist;

² Ka eme ka amara bara unu uba, ya na udo, nime nmazu nke Chineke na nke Jìsus Onye-nwe-ayi;

³ dika ike O ji buru Chineke nyeworo n'aka-ayi ihe nile di ndu na nsọpuru-Chineke n'efu, site na nmazu nke Onye ahu Onye ji ebube na idi-nma nke aka Ya kpọ ayi;

⁴ bú nke O siteworo nye n'aka-ayi nkwa nile ahu di oké ọnu-ahia di kwa uku ri nne; ka unu we site n'ihe ndia ghọ ndi nēnwekọ ihe O ji buru Chineke, ebe unu ịanariworo nmebi nke di n'uwa site n'agu ihe ọjọ.

⁵ Ma n'ihì otù ihe a n'akuku-unu tukwasinu inu-ọku-n'obi nile, nyezu-kwa-nu idi-nma n'okwukwe-unu; nyezu kwa ihe-omuma n'idi-nma-unu;

⁶ nyezu kwa ijisi-onwe-unu-ike n'ihe-omuma-unu; nyezu kwa ntachi-obi n'ijisi-onwe-unu-ike; nyezu kwa nsọpuru-Chineke nime ntachi-obi-unu;

⁷ nyezu kwa ihuunanya umu-nna nime nsọpuru-Chineke-unu; nyezu kwa ihu-n'anya nime ihu-n'anya-umu-nna-unu.

⁸ N'ihì na asi na unu nwere ihe ndia, asi kwa na unu nwere ha ri nne, ha nēdo unu ndi nābughi ndi nādighi-alu ọlu ma-ọbu ndi nādighi-ami nkpuru rue imazu Onye-nwe-ayi Jìsus Kraist.

⁹ N'ihì na onye ahu ihe ndia nādighi ya nso bu onye kpuru ìsì, onye nāhu inyoghi-inyoghi, ebe ọ chezọrọ nsachapu nke nmehie ochie ya nile.

¹⁰ N'ihì nka, umu-nnam, nānunu ọku n'obi kari ime ka ọkpukpọ-unu na nrọputa-unu buru ihe nēguzosi ike: n'ihì na asi na unu e#me ihe ndia, unu agaghi-asu ngongọ m̀be ọ bula ma-oli:

¹¹ n'ihì na otù a ka agēnyezu unu n'àkù nbata ahu unu gābata nime ala-eze ebighi-ebi nke Onye-nwe-ayi, bú Onye-nzọputa-ayi, Jìsus Kraist.

¹² N'ihì nka m̀be dum agajem ichetara unu ihe ndia, ọ bu ezie na unu matara ha, emewo kwa ka unu guzosie ike n'ezi-okwu ahu nke dinyere unu.

¹³ Ma anamagu ya n'ihe ziri ezi, ka oge ra m'nọ n'ulo-ikwū a, ikpali unu n'ichetara unu;

¹⁴ ebe m'matara na ntupu nke ulo-ikwūm nka nābia ọsọsọ, ọbuná dika Onye-nwe-ayi Jìsus Kraist gosirim.

¹⁵ E, m'gānu ọku n'obi ka unu we nwe ike icheta ihe ndia n'oge nile ọ bula m̀be m'lasiri.

¹⁶ N'ihì na ayi esoghi akukọ-irò nke eji amam-ihe kọ, m̀be ayi mere ka unu mara ike na ọbibia nke Onye-nwe-ayi Jìsus Kraist, ma emere ayi ka ayi buru ndi huru idi-uku nke Onye

ahu.

¹⁷ N'ihì na Ọ natara nsọpuru na ebube n'aka Chineke, bú Nna, m̀be Ebube ahu nke kwesiri idi-uku mere ka olu di otú a dara Ya, si, Onye a bu Ọkparam M'huru n'anya, Onye ihe-Ya di Mu onwem ezi nma:

¹⁸ olu a ka ayi onwe-ayi nukwara ka o nēsi n'elu-igwe da, m̀be ayi na Ya nọ n'ugwu ahu di nsọ.

¹⁹ Eme-kwa-ra ka okwu amuma ahu guzosiere ayi ike kari; nke unu nēme nke-oma n'ina nti ya, dika oriṇa m̀be ọ nēnwu n'ebe ọara ọchichiri, rue m̀be chi gābọ, kpakpando chi-ọbubọ we tibe n'obi-unu:

²⁰ ebe unu buru uzọ mara nka, na ọ dighi amuma ọ bula n'ihe edeworo n'akwukwọ nsọ nke madu puru ikọ isi-ya site na nání uche nke aka ya.

²¹ N'ihì na ọ dighi amuma ọ bula nke eji ọchichọ madu bu m̀be ọ bula: kama madu sitere na Chineke kwue okwu, m̀be Mọ Nsọ nēme ka ha kwue.

ISI 2

Ma ndi-amuma ugha putakwara ìhè n'etiti ndi Israel, dika ndi-ozizí ugha gādi kwa n'etiti unu, bú madu ndi gēwere nzuzo webata irọ-òtù di iche iche nke ila-n'iyì, nāḡonari ọbuná Onye-nwe-ha Onye ọara ha, ndi nēweta ila-n'iyì di ngwa tukwasi onwe-ha n'isi.

² Ọtutu madu gēso kwa uzọ agu-ikwa-iko-ha; ndi agēkwulu uzọ nke ezi-okwu n'ihì ha.

³ Nime anya-uku ka ha gēji kwa okwu nrafu di iche iche were unu zua ahia: ndi ọmuma-ikpe-ha nābughi ihe nādighi-alu ọlu site n'oge ochie, ila-n'iyì-ha adighi-atu kwa ura.

⁴ N'ihì na asi na Chineke emereghi ndi-mọ-ozì ebere m̀be ha mehiere, kama Ọ tubàra ha n'ime-ime ọku ala-mọ, we rara ha nye n'olùlù nke ọchichiri, ka ewe debe ha ikpe ikpé;

⁵ asi kwa na O mereghi uwa ochie ebere, kama ọ bu Noa, onye mere ha asatọ, bú onye nēkwusa ezi omume, ka O chere, m̀be O mere ka iju-miri biakwasi uwa nke ndi nādighi-asọpuru Chineke;

⁶ O we me ka obodo Sọdọm na Gọmọrra ghọ ntu, were kwa ikpù-iru ma ha ikpé, ebe O mere ha-ri ka ha buru ihe-ilere-anya nye ndi gaje ibu ndi nādighi-asọpuru Chineke;

⁷ O we dọputa Lot, bú onye ezi omume, m̀be ibi-obi n'agu ikwa-iko nke ndi ahu ndi nēmebi iwu nēwuta ya nke-uku

⁸ (n'ihì na onye ezi omume ahu, ebe o nēbi n'etiti ha, o were ọlu-ha nke nēmebi iwu mekpa nkpuru-obi ezi omume ya aru kwa-ubọchi, n'ile ihe na inu ihe):

⁹ Onye-nwe-ayi matara idọputa ha n'ọnwunwa, bú ndi nāsọpuru Chineke, na idebe ndi ajọ omume n'ahuhu-nmehie rue ubọchi ikpé;

¹⁰ ma nke kachasi ndi nējeso anu-arụ n'agu ihe emeruru emeru, ndi nēlèlì kwa ibu-onye-nwe-madu anya. Ndi nwere anya-ike, ndi nwere isi-ike, ha amaghi aru jijiji ikwulu ndi nọ n'ebube:

¹¹ ebe ndi-mọ-ozì, ọ bu ezie na ha ka ha n'ume na ike, ma ha ekpegideghi ha ikpé nkwalu n'iru Onye-nwe-ayi.

¹² Ma ndia, dika anu nēnweghi uche, ndi bu anu nzuzu site n'ọmumu-ha inwude na imebi, nēkwulu Chineke n'ihe ha nāmaghi, agēmebi kwa ndia na nmehie ha,

¹³ ndi anēmejọ ha dika ugwo-ọlu nke ajọ omume; madu ndi nāgu ya n'ihe-uto, bú ibi n'oké oriri na oké ọnuu n'ehihie, ndi bu ntupọ na ihe-ita-uta, nānọ n'oké oriri na oké ọnuu n'oriri ihu-n'anya ha m̀be ha nēso unu rikọ ihe;

¹⁴ ha bu ndi nwere anya nke juputara n'aru nwanyi nākwa iko, anya nke nāpughi kwa

ighara imehie; ha bu kwa ndi nārafu nkpuru-obi ndi nādighi-eguzosi ike; ha nwekwara obi anwaputaworo n'anya-uku; buru kwa umu nke ọbubu-ọnu;

¹⁵ ha rapuru uzọ guzosiri ike eguzo, we jehie, ebe ha soro uzọ Belam nwa nke Beoa, onye huru ugwo-ọlu nke ajọ omume n'anya;

¹⁶ ma aturu ya nmebi iwu nke aka ya n'anya: inyinya-ibu nke dara ọbị were olu madu kwu okwu we ọchie anya-adighi-nma nke onye-amuma ahu.

¹⁷ Ndia bu isi-iyi nke miri nādighi, buru kwa alulu nke oké ifufe nēfepu; ndi edebeworo ha itiri nke ọchichiri.

¹⁸ N'ihị na, ebe ha nēkwu oké okwu na mbuli elu nke ihe-efu, ha were agu ikwa-iko di iche iche nārafu ndi ahu nime agu ihe ọjọ nke anu-arụ, bú ndi nābanari n'oge uḡu a ndi nēbi obi na njehie;

¹⁹ ha nēkwe kwa ha nkwa na ha gēnwe onwe-ha, ọ bu ezie na ha onwe-ha bu orù nke nmehie; n'ihị na ihe meriwooro madu, ihe a ka emewo-kwa-ra ka onye ahu buru orù-ya.

²⁰ N'ihị na asi na, mḡe ha banariwooro ihe nile emeruru emeru nke uwa site na nmazu nke Onye-nwe-ayi, bú Onye-nzọputa-ayi, Jisus Kraist, ewe nime ihe ndia, meri kwa ha, ọndu ikpe-azu ha abiawo jọkari ọndu mbu njọ.

²¹ N'ihị na ọ gākawori nma ma ọ buru na ha akāmazughi uzọ ezi omume, kari imazu ya, we si n'ihe di nsọ ahu enyere n'iwu, nke enyere ha n'aka idebe, laghachi.

²² Okwu nke ezi ilu ahu adakwasiwo ha, Ọ bu nkita nke chighariri ọzọ n'ihe ọ ọrọ, buru kwa nne-ezì nke chighariri ọzọ n'ituru n'apiti mḡe ọ sachasiri onwe-ya.

ISI 3

Ndi m'huru n'anya, nka bu akwukwo-ozì nke-abua nke m'nēdegara unu uḡu a; ma nime ha abua ka m'nakpali uche-unu di ọcha n'ichetara unu;

² ka unu we cheta okwu nke ndi-amuma di nsọ buru uzọ kwu, cheta kwa ihe ahu Onye-nwe-ayi, bú Onye-nzọputa-ayi, nyere n'iwu site n'ọnu ndi-ozì-unu:

³ ebe unu buru uzọ mara nka, na ndi-ọchìe gēji ichì-ọchì bia na mḡe ikpe-azu, nāga dika agu ihe ọjọ nke aka ha si di,

⁴ nāsi kwa, Òle ebe nkwa nke ọbibia-Ya di? n'ihị na site n'ubochi nna-ayi-hà dara n'ura ọnwu, ihe nile nādigide dika ha diwooro site na nmalite nke òkìkè.

⁵ N'ihị na nka mere ha nchefu n'ihị na ha nāchọ ya, na elu-igwe di site na mḡe ochie, ha na ala nke esitere na miri were kwa miri me ka o guzokọ n'otù, site n'okwu Chineke;

⁶ nke esitere n'aka-ha me ka uwa nke di n'oge ahu la n'iyì, n'ihị na iju-miri rikpuru ya:

⁷ ma elu-igwe nke di uḡu a, ha na uwa, ka akpadoworo nye ọku site n'otù okwu ahu, ebe anēdebe ha nye ubochi nke ikpé na ila-n'iyì nke ndi nādighi-asọpuru Chineke.

⁸ Ma unu ekwela ka otù ihe a me unu nchefu, ndi m'huru n'anya, na otù ubochi di ka nnù arọ abua na ọgu iri n'anya Onye-nwe-ayi, nnù arọ abua na ọgu iri di kwa ka otù ubochi.

⁹ Onye-nwe-ayi anọghi ọdù n'ime nkwa-Ya, dika ufodu nāgu ya na ọ bu inọ-ọdù; kama Ọ nātachiri unu ogologo-ntachi-obi, n'ihị na O zubeghi ka ndi ọ bula la n'iyì, kama ka madu nile bia rue nchèghari.

¹⁰ Ma ubochi Onye-nwe-ayi gābia dika onye-ori; nke ọ bu nime ya ka elu-igwe gēji oké ùzù gabiga, ihe nile di n'elu-igwe gāba kwa ọku we la n'iyì, uwa na ọlu nile aluru nime ya gērechapu kwa.

¹¹ Ebe anēme ka ihe ndia nile la n'iyì otù a, ọ bu aha madu gini ka unu nāghaghi ibu n'ibi-obi nsọ nile na nsọpuru-Chineke nile,

¹² nēle anya ọbibia nke ubochi ahu nke Chineke, nēme kwa ka ọ bia ngwa ngwa, nke elu-igwe gēre ọku we la n'iyi n'ihia ya, ihe nile di n'elu-igwe gāba kwa ọku we ọaze?

¹³ Ma dika nkwa-Ya si di, ayi nēle anya elu-igwe ọhu na uwa ọhu, nke ezi omume bi nime ha.

¹⁴ N'ihia nka, ndi m'huru n'anya, ebe unu nēle anya ihe ndia, nānunu ọku n'obi ka ewe hu unu n'udo, ndi nēnweghi ntupọ, ndi anāpughi kwa ita uta n'iru Ya.

¹⁵ Nāgu-kwa-nu ogologo-ntachi-obi Onye-nwe-ayi na ọ bu nzọputa; dika nwa-nna-ayi ayi huru n'anya, bú Pọl, dega-kwa-ra unu n'akwukwọ, dika amam-ihe enyere ya si di;

¹⁶ dika ọ de-kwa-ra n'akwukwọ-ozia ya nile; nēkwu okwu bayere ihe ndia nime ha; nke ihe ufodu nke di ike ighota di nime ha, nke ndi anēzighi ihe na ndi nādighi-eguzosi ike nāchighari, dika ha nēme kwa ihe fọduru nke edeworo n'akwukwọ nsọ, ila onwe-ha n'iyi.

¹⁷ Ya mere, unu onwe-unu, ndi m'huru n'anya, ebe unu buru uzọ mara ihe ndia, nēchenu onwe-unu nche, ka aghara iwere njehie nke ndi nēmebi iwu bupu unu, unu we si na nguzosi-ike nke aka unu dapu.

¹⁸ Ma nābanu uba n'amara na ọmuma nke Onye-nwe-ayi, bú Onye-nzọputa-ayi, Jisus Kraist. Ọ bu Ya ka otuto diri ma ọbụ a ma rue ubochi nke mbe ebighi-ebi. Amen.

For other languages please go to www.wordproject.org